

9 ta' Awissu, 1958

Imhalef:—

Is-S.T.O. Prof. Dr. A. J. Mamo, O.B.E., Q.C., B.A., LL.D.,
President

Gerald Cardona

versus

Joseph Cardona

Lokazzjoni — Diportament tal-Inkwil'in — Sullokazzjoni
— Koabitazzjoni.

*Jekk l-inkwil'in jikri parti mid-dar detenuta minnu lil persuna
ohra, u din tkun parti mid-dar separata u distinta. avvolja
b'entrata komuni, ikun il-każ ta' sullokazzjoni vera u pro-*

prja, u mhur kuntratt "sui generis" ta' akkomunament tal-inkwilinat.

Dan is-sub nkwilin, però, għandu josserva dawk ir-regoli ta' armonija u ta' bwon vicinat li jimponu ruħhom f'ċirkustanzi simil; u jekk ma jiddiportax ruħu tajjeb di fronti għall-inkwilin l-iehor, ikun qiegħed jivvjola wahda mil-kondizzjonijiet taċiti tal-lokazzjoni.

Biez tiġi milqugħa t-talba tas-sullokatur għar-riżoluzzjoni tal-kuntratt tas-sullokazzjoni fuq il-kawżali tad-diportament hażin tas-subinkwilin, il-kriterju tal-apprezzament tal-fatti mqegħdin a bażi tat-talba għandu jkun wisq aktar rigoruż milli f'każ ta' sempliċi arrangamenent ta' koabitazzjoni, jew akkomunament tal-inkwilinat; jiġifieri illi l-incidenti ta' diportament hażin addebitati lis-subinkwilin iridu jkunu gravi u abitwali, jew għall-anqas ripetuti; b'mod li jista' jingħad bis-serjetà illi jirrendu l-hajja fl-'stess dar impossibbli jew diffiċli hafna għall-lokatur.

Jista' jkun il-każ li l-lokatur ma jkunx għal kollox eżenti minn sehemu ta' responsabbiltà għal dan l-istat ta' affar jiet; imma l-premess jibqa' jsehh sakemm ma jidherx illi l-incidenti li graw fid-dar gew provokati mil-lokatur jew minn membri tal-familja t'egħu.

Il-Qorti:— Fuq it-talba tal-attur quddiem il-Qorti Civili tal-Magistrati tal-Pulizija Gudizzjarja għall-Gżira ta' Malta, għall-kundanna tal-konvenut li jiżgombra, fi żmien qasir u perentorju, mill-kumditajiet minnu okkupati tal-fond 30 St. Trophimus Street, Sliema, mikrija lilu mill-attur, u dan peress illi l-konvivenza bejn il-kontendenti mhix aktar possibbli — htija tiegħu; bl-ispejjeż;

Omissis;

Rat is-sentenza ta' dik il-Qorti tat-8 ta' Lulju 1958, li biha laqgħet it-talba tal-attur, bl-ispejjeż, u għall-fini tal-iżgumbrament ipprefigġiet lill-konvenut iż-żmien ta' xahar; wara li kkunsidrat;

Illi mill-provi jirriżulta illi l-konvenut għandu mikri

ghandu l-pjan t'isfel, cioè parti separata u distinta mid-dar, bil-komunanza tal-entrata, u għalhekk huwa l-każ ta' sullokazzjoni regolari, u mhux ta' kuntratt "sui generis" ta' akkounament ta' inkwilinat; għaliex, kif iddeċidiet il-Prim'Awla tal-Qorti Ċivili fl-1 ta' Settembru 1925, in re "Crescimanno vs. Farrugia" (Vol. XXVI-II-182), "La disposizione dell'inciso 2 dell'articolo 1369 (il-lum 1704) contempla l'accomunarsi di un conduttore ed altre persone per una coabitazione con una partecipazione nel peso del pagamento del fitto, e non già la divisione di un fondo con assegnazione di godimento di porzioni distinte dello stesso col corrispettivo di un determinato fitto per un determinato tempo, in cui si deve ravvisare una sullocazione";

Illi, però, anki meta jkun il-każ ta' vera u proprja sullokazzjoni, kif irriteriet il-Qorti tal-Appell (Inferjuri) fid-19 ta' Marzu 1948, in re "Arena vs. Micallef", il-lokazzjoni ta' flats hija subordinata għall-kondizzjoni, minhabba l-vicinanza tal-ambjenti, li, fost regoli oħra li normalment jirregolaw il-kuntratt ta' lokazzjoni fil-każijiet komuni, hemm anki regola importanti li l-inkwilin ta' post simili fid-dgawdija tal-post juża anki dawk ir-regoli ta' armonija u ta' bwon vicinat li jimponu ruħhom f'ċirkustanzi simili; u meta wiehed ma jiddiportax ruħu tajjeb di fronti għall-inkwilini l-oħra, ikun qieghed jivvijola wahda mill-kondizzjonijiet taċiti tal-lokazzjoni. Però huwa neċessarju li ma jkunx l-attur stess li jipprovoka l-inċidenti" (ara App. Inf 30. 6. 56 "Pulo vs. Sultana");

Illi mill-provi jirriżulta illi l-inċidenti jqumu bejn it-tifei tal-konvenut, Wilfred, li għalieg huwa responsabbli l-konvenut, u l-mara tal-attur. Dawn l-inċidenti, kif osserva l-perit, ma humiex trivjali, għax dan it-tifel wasal anki biex aggedixxa u sawwat lill-mara tal-attur, oltre li rrivolġielha anki ngurji speċifiċi. Ma jirriżultax illi l-inċidenti kienu jkunu provokati mill-attur jew minn martu. Minhabba dawn l-inċidenti tat-tifel tal-konvenut, kienu jqumu anki nédenti bejn il-kontendenti;

Illi, għalhekk, appartu r-rapporti teži u l-inċidenti bejn il-kontendenti dwar in-negozju tagħhom, li jiġru barra mill-fond in kwistjoni, li ma humiex rilevanti għal din il-

kawża hliet b'halha sfond tal-kwistjonijiet, din il-Qorti taqbel mal-konkluzjoni tal-perit illi l-imġieba tat-tifel tal-konvenut qegħdha tivvjola dawk ir-regoli ta' bwon viċinat, u taġhti lok għall-iżgumbrament tal-konvenut;

Illi fuq ir-reklam tal-perit.....;

Rat in-nota tal-appell tal-konvenut u ċ-ċitazzjoni tiegħu quddiem din il-Qorti, li biha talab illi dik is-sentenza tiġi revokata, bl-ispejjeż, kompriżi dawk tal-ewwel istanza, kontra l-attur appellat;

Ikkunsidrat;

Omissis;

Mhux kontestat bejn il-partijiet illi fil-każ preżenti, għad illi si tratta ta' dar waħda, hemm favur il-konvenut kuntratt veru u proprju ta' sullokazzjoni ta' parti diviża u separata ta' dik id-dar, bil-komunanza tal-entrata. In vista ta' dan, l-appellant issottometta illi, biex tiġi mil-qugħa t-talba tal-attur għar-rizoluzzjoni tal-kuntratt fuq il-kawżali allegata minnu, il-kriterju ta' apprezzament tal-fatti mqegħdin a bażi tat-talba għandu jkun wisq aktar eżiġenti milli fil-każ ta' sempliċi arrangament ta' koabitazzjoni jew akkomunament tal-inkwilinat. Fi kliem iehor, fis-sottomissjoni tal-appellant, jehtieg, f'każijiet b'hall-preżenti, illi l-inċidenti ta' diportament hażin addebitati lill-konvenut ikunu gravi u abitwali, jew għall-anqas ripetuti, b'mod li jista' jingħad bis-serjetà illi jirrendu l-hajja fl-istess dar impossibbli jew diffiċli hafna għall-lokatur;

Il-Qorti taqbel in massima ma' din is-sottomissjoni. Kif jidher, dan kien ukoll appuntu l-kriterju adottat minn din il-Qorti fl-appell "Paolo Pulo vs. John Sultana", maqtugħa fit-30 ta' Ġunju 1956, fejn intqal:— "Meta (l-inċidenti lamentati mill-attur) ikunu ripetuti hafna drabi, b'mod li jipperpetraw l-animożità u l-għied, u jirrendu nsopportabbli l-koabitazzjoni, jew almenu gravuża hafna, allura jkun hemm abbuż tal-godiment li jista' jaġhti lok għax-xoljiment tal-lokazzjoni; u dan jingħad anki meta l-insulti u l-għied ikunu gejjin minn membri tal-familja jew

dipendenti tal-inkwilin, għax dan jirrispondi għall-imġieba tagħhom”;

Iżda anki meta din il-Qorti tapplika fil-każ preżenti dan il-kriterju, li del resto ma għandha ebda raġuni biex taħseb li ma giex ukoll adottat mill-Ewwel Qorti, ma ssibx raġuni biex ma tasalx għall-istess konklużjoni li għaliha waslu tant il-perit legali adoperat mill-Ewwel Qorti kemm dik l-istess Qorti. Ma jistgħax ikun hemm dubju illi r-re-lazzjonijiet personali bejn il-konvenut u l-attur huma tezi mill-aktar. L-animożità li teżisti bejniethom ipprorompjet saħansitra f'incidenti quddiem il-perit ġudizzjarju, u ttrapelat anki waqt it-trattazzjoni tal-kawża quddiem din il-Qorti. Ix-xenati u l-ġlied bejn il-kontendenti fuq ix-xogħol kienu aktar frekwenti, u xi drabi serji. Dan kollu ma setgħax ma jinfluwenzax l-atteggjament lejn xulxin ġewwa d-dar u ma jikkommunikax ruħu lill-membri l-oħra tal-familji rispettivi, b'mod illi l-ħajja ġo dar waħda saret impossibbli; u jaqbel għal kulhadd, anki biex jiġi evitat perikolu ta' konsegwenzi gravi, illi din il-koabitazzjoni, anki f'ambjenti sa ċertu pont separati kif inhi, tispicča;

Din il-Qorti ma hi xejn affattu disposta li tezonera lill-attur mis-sehem tiegħu ta' responsabbiltà għal dan l-istat ta' affarijiet; iżda ma tistgħax skond il-provi, issib illi l-incidenti li ġraw ġewwa d-dar ġew provokati minnu jew minn membri tal-familja tiegħu. Kif irriteniet l-Ewwel Qorti, anki fuq ir-rapport tal-perit ġudizzjarju, htija prinċipali ta' dawk l-incidenti kien bin il-konvenut;

Minħabba, però, id-diffikultà fiż-żmien preżenti li wiehed isib malajr post ieħor fejn joqgħod, din il-Qorti tħoss illi ż-żmien li għandu jiġi mogħti lill-konvenut biex johroġ għandu jkun itwal minn dak mogħti mill-Ewwel Qorti. Tħoss ukoll, in vista tač-ċirkustanzi, illi l-ispejjeż għandhom jiġu temperati;

Għaldaqstant, din il-Qorti tiddeċidi billi tiċhad l-appell tal-konvenut, u fil-meritu tikkonferma s-sentenza appellata; b'dan, però, illi ż-żmien għall-iżgumbrament

mogħti lill-konvenut ikun ta' tliet xhur li jiddekorru mil-lum. L-ispejjeż, tant tal-ewwel istanza kemm tal-appell, jibqgħu mingħajr taxxa, ħlief id-dritt tar-Registru, li jitħallas mill-konvenut.
